









# गणेश चतुर्थी 14 को, विधि-विधान से घर-घर विराजेंगे गणपति बप्पा



वरिष्ठ संवाददाता (vol)

**लखनऊ।** भगवान गणेश को हिंदू धर्म में प्रथम पूजनीय देवता और विघ्नों का नाश करने वाला माना गया है। किसी भी शुभ कार्य की शुरुआत से पहले गणपति की आराधना करने की परंपरा है। भाद्रपद मास के शुक्ल पक्ष की चतुर्थी से देशभर में गणेश उत्सव का शुभारंभ होता है। इस दौरान घरों और सार्वजनिक पंडालों में गणपति बप्पा की प्रतिमा स्थापित कर विधि-विधान से पूजा-अर्चना की जाती है।

गणेश चतुर्थी के नजदीक आते ही भक्तों में उत्साह बढ़ने लगता है। बाजारों में सजावट और पूजा सामग्री की खरीदारी शुरू हो जाती है, वहीं जगह-जगह गणेश पंडाल सजाए जाने लगते हैं। धार्मिक मान्यता है कि गणपति की श्रद्धापूर्वक पूजा करने से जीवन में आने वाली परेशानियां कम होती हैं और घर में सुख, शांति एवं समृद्धि का वास होता है। पंचांग के अनुसार, वर्ष 2026 में गणेश चतुर्थी का पर्व 14 सितंबर, सोमवार को मनाया जाएगा। चतुर्थी तिथि का आरंभ 14 सितंबर को सुबह 7 बजकर 6 मिनट पर होगा, जबकि इसका समापन अगले दिन 15 सितंबर को सुबह 7 बजकर 44 मिनट पर होगा। उदया तिथि के अनुसार गणेश चतुर्थी का व्रत और गणपति स्थापना 14 सितंबर को ही की जाएगी।

**कब होगा गणपति विसर्जन ?:** गणेश उत्सव के समापन पर गणपति बप्पा की प्रतिमा का विसर्जन किया जाता है। वर्ष 2026 में अनंत चतुर्दशी 25 सितंबर, शुक्रवार को पड़

बाद भी गणेश प्रतिमा का विसर्जन करते हैं। वहीं सार्वजनिक गणेश उत्सवों में आमतौर पर अनंत चतुर्दशी के दिन भव्य विसर्जन शोभायात्रा निकाली जाती है।



- **गणेश स्थापना की तिथि:** 14 सितंबर 2026, सोमवार
- **चतुर्थी तिथि प्रारंभ:** 14 सितंबर, सुबह 7:06 बजे
- **गणपति पूजा का शुभ समय:** सुबह 11:02 बजे से दोपहर 1:31 बजे तक

रही है। इसी दिन बड़े स्तर पर गणपति विसर्जन किया जाएगा। हालांकि, हर परिवार और क्षेत्र में विसर्जन की अलग परंपराएं हो सकती हैं। कई भक्त डेढ़ दिन, 3 दिन, 5 दिन या 7 दिन

**कैसे करें गणपति स्थापना :** सबसे पहले गणपति स्थापना के स्थान की साफ-सफाई करें, फिर चौकी पर साफ कपड़ा बिछाकर भगवान गणेश की प्रतिमा को स्थापित

## भगवान गणेश जी की मूर्ति को आकर्षक रूप देने का काम तेज



वरिष्ठ संवाददाता (vol)

**लखनऊ।** छोटी और आकर्षक गणेश प्रतिमा का निर्माण कार्य पूरा होने के बाद उसका सजावट करने वाली महिला सुरेखा ने बताया कि इन छोटी, बड़ी और आकर्षक मूर्तियों को सजाने में भी काफी समय लगता है। घर के काम से समय निकालकर भगवान गणेश की इन प्रतिमाओं को सजाने के लिए गणेश जी को पगड़ी पहनाना, लेस स्टोन जैसी आकर्षक रूप दिया जा रहा है।

**कई पैटर्न और डिजाइन में तैयार की गयी गणेश प्रतिमा:** मूर्तिकार अमित सेन ने बताया कि हर साल की तरह इस बार भी गणेश प्रतिमा का निर्माण कार्य पिछले 2 महीने से किया जा रहा है। 18 इंच से लेकर लगभग 14 फीट तक की गणेश प्रतिमाओं का निर्माण किया जा रहा है। मूर्ति की कीमत लगभग 1500 रुपए से लेकर 11 हजार रुपये तक

होंगी। मूर्तिकार को उम्मीद है कि इस बार ग्राहकी और बाजार भी अच्छा रहेगा।

**इको फ्रेंडली हैं मूर्तियां:** उन्होंने बताया कि जिन लोगों ने उन्हें मूर्ति तैयार करने का ऑर्डर दिया था उनकी मूर्तियां तैयार हो चुकी हैं, जबकि कई लोग एडवांस बुकिंग करा रहे हैं। उन्होंने बताया कि गणेश चतुर्थी पर सभी मूर्तियां इको फ्रेंडली बनाई गई हैं। इन मूर्तियों को कच्ची मिट्टी से बनाया गया है, यानी विसर्जन के वक्त नदी में बहते ही सिर्फ पांच मिनट के चीजें सजावट करके इन मूर्तियों को आकर्षक रूप दिया जा रहा है।

**भक्तों को भा रहे कोलकाता और बॉम्बे वाले गणपति :** गणेश चतुर्थी नजदीक आते ही लखनऊ के बाजारों में बप्पा की धूम है। निरालानगर समेत शहर के तमाम इलाकों में दुकानों पर सजी रंग-बिरंगी गणपति मूर्तियां भक्तों के आकर्षण का केंद्र बनी हुई हैं। मिट्टी, गोबर, और प्राकृतिक रंगों से बनी ये मूर्तियां न केवल देखने में आकर्षक

हैं बल्कि पर्यावरण संरक्षण का संदेश भी दे रही हैं। इस बार भक्तों के बीच सबसे ज्यादा चर्चा में हैं कोलकाता वाले गणपति, बॉम्बे वाले गणपति और डबल्यू आकर के गणपति। निरालानगर में दुकान लगाने वाले रामकुमार गौरव ने बताया कि गणेश चतुर्थी का बेकरी से इंतजार रहता है। यह त्योहार ढेर सारी खुशियां लेकर आता है। पिछले कई सालों से वह मूर्तियां का कारोबार कर रहे हैं। महाराष्ट्र से लेकर कोलकाता जैसे शहरों से मूर्तियां मंगाते हैं। इस बार कई तरह की मूर्तियां आई हैं। इनमें कोलकाता और बॉम्बे वाले गणपति बप्पा की मूर्ति भक्तों की पहली पसंद बनी हुई है। दूसरे दुकानदार ने बताया कि 5,00 लेकर 35,000 तक की गणेशजी की मूर्तियां उनके यहां हैं। भक्तों को डबल्यू गणपति जी काफी पसंद आ रहे हैं। इनकी सूड़ पूरी तरह से टेढ़ी है। इस वजह से मूर्ति का नाम डबल्यू गणपति पड़ा है। आकार और सजावट के हिसाब से इनकी कीमत अलग-अलग है।

**कोलकाता वाले गणपति सादगी की मिसाल:** कोलकाता से आई गणपति मूर्तियां विशेष मिट्टी से तैयार की जाती हैं। इन्हें प्राकृतिक रंगों से रंगा जाता है और गहनों या भारी सजावट से नहीं सजाया जाता। इको-फ्रेंडली मूर्तियां होने की वजह से ये भक्तों की पहली पसंद बन चुकी हैं। शुद्धता और सादगी का ये अनूठा मेल शहर के पर्यावरण-प्रेमी भक्तों को खासा भा रहा है।

**बॉम्बे वाले गणपति का शाही अंदाज:** अगर किसी मूर्ति की शाही सजावट देखकर मन खुश हो जाता है, तो वह है बॉम्बे वाले गणपति। इन मूर्तियों की खूबसूरत नक्काशी, चमकदार रंग और बारीक डिजाइन भक्तों को मोहित कर रहे हैं। दुकानदारों के मुताबिक, सबसे ज्यादा बुकिंग इन्हीं मूर्तियों की हो रही है। जिन घरों में धूमधाम से बप्पा का स्वागत होता है, वहां बॉम्बे वाले गणपति की डिमांड सबसे अधिक है।

## कान्हा के छोटोत्सव में मुस्कुरायी लक्ष्मण नगरी, जयकारों से गूंजा शहर



वरिष्ठ संवाददाता (vol)

**लखनऊ।** लक्ष्मण की नगरी की हर शाम निराली है। बुधवार को श्रीकृष्ण के छोटोत्सव के उल्लास में लक्ष्मण नगरी मुस्कुरा उठी। लक्ष्मण नगरी में हर ओर शाम ढलने के साथ शुरू हुआ उल्लास देर रात तक चरम पर पहुंच गया। कई स्थानों पर श्रद्धालुओं को नंदलाल को पालने में झूलाने का अवसर भी दिया गया। यही नहीं मंदिरों की ओर से फेसबुक व सोशल मीडिया के अन्य प्लेटफॉर्म से भी आयोजन का प्रसारण कर श्रद्धालुओं को घर में ही दर्शन कराए गए। छोटोत्सव के साथ ही श्रीकृष्ण जन्मोत्सव के आयोजन का समापन हो गया। कई जगह गुरुवार को छठी उत्सव मनाया जायेगा।

**इन मंदिरों में भी हुई पूजा:** नाका के इस्कॉन मंदिर, आलमबाग के सनातन मंदिर में श्रीराम दरबार के बीच श्रीकृष्ण के अवतरण की झांकी का

छोटोत्सव के साथ समापन हुआ। रिजर्व पुलिस लाइन में मंदिर परिसर में सुरक्षा इंतजामों के साथ छोटोत्सव मनाया गया। बंगलाबाजार के श्रीराम जानकी मंदिर और चंद्रिका देवी मंदिर में भी पूजन के साथ देर रात श्रीकृष्ण की आरती के साथ छह दिवसीय उत्सव का समापन हुआ।

कानपुर रोड एलडीए कॉलोनी शनि मंदिर, इंद्रलोक कॉलोनी के इंद्रेश्वर मंदिर, मानस नगर के तुलसी मानस मंदिर, श्री संकट मोचन मंदिर के अलावा बड़ा व छोटा शिवाला, संदोहन देवी मंदिर व गुलाबिन मंदिर समेत सभी मंदिरों में पूजन के साथ छोटोत्सव मनाया गया। वहीं घरों में भी छोटोत्सव मनाकर श्रीकृष्ण की झांकी को विसर्जित की गई। आशियाना की अंजू रघुवंशी ने बताया कि घर में झूला बनाकर श्रीकृष्ण के बाल स्वरूप की

## गाजे बाजे के साथ निकली रामडोल झांकी शोभायात्रा



वरिष्ठ संवाददाता (vol)

**लखनऊ।** भगवान श्रीकृष्ण की छठी के शुभ अवसर पर पल्टन छावनी में स्थित श्रीराधाकृष्ण मंदिर से बुधवार शाम गाजे बाजे के साथ रामडोल झांकी शोभायात्रा निकाली गई। हाथी घोड़ा पालकी, जै कन्हैया लाल की

के जयकारों के बीच मन्दिर परिसर से शुरू हुई शोभायात्रा सेक्टर ए सीतापुर रोड योजना कालोनी, पल्टन छावनी, आदिशक्ति मां विन्ध्याचल देवी मन्दिर, सेक्टर-क्यू व राम-राम बैंक चौराहा सहित विभिन्न क्षेत्रों से होते हुए वापस मन्दिर परिसर पहुंचकर समाप्त हुई। जगह-जगह भक्तों ने शोभायात्रा का स्वागत व

भगवान श्रीकृष्ण की आरती की। जिसके पश्चात आयोजित विशाल भंडारे में सैकड़ों भक्तों ने प्रसाद ग्रहण किया। शोभायात्रा में आयोजक ओम प्रकाश यादव व अमित यादव, सत्य प्रकाश मिश्रा, रेखा यादव, मालती यादव, संजू, शम्भू शरण वर्मा सहित काफी संख्या में भक्तगण मौजूद रहे।

पूजा की गई। परिवार के सभी लोगों ने मिलकर पूजन किया। कृष्णानगर की मानस नगर निवासी रंजना सिंह ने बताया कि पूजन और प्रसाद वितरण के साथ समापन हुआ।

**मनकामेश्वर मंदिर धूमधाम से मनी भगवान की छठी:** मनकामेश्वर मंदिर की महंत दिव्यागिरी महाराज के गद्दी पर आसीन होने के 18 वर्ष पूर्ण होने के सुअवसर पर आज मठ में भव्य 'गद्दी दिवस' व भगवान की छठी समारोह का आयोजन किया गया। इस

विशेष अवसर पर मंदिर परिसर को अलौकिक रूप से सजाया गया और दिनभर का विविध धार्मिक एवं सांस्कृतिक कार्यक्रमों की धूम रही।

इसी पावन अवसर पर लड्डू गोपाल जी की पारंपरिक 'छठी' का उत्सव भी बड़े भेषोल्लास के साथ मनाया गया। बाल रूप और कृष्ण वेशभूषा में सजे 'बाल कृष्ण गोरक्ष' की उपस्थिति ने सभी श्रद्धालुओं का मन मोह लिया। समारोह के दौरान वैदिक मंत्रोच्चार के बीच भगवान की छठी पूजन संपन्न हुआ

और महंत दिव्यागिरी महाराज की विशेष आरती उतारी गई। आरती के पश्चात परंपरा का निर्वहन करते हुए महंत दिव्यागिरी महाराज ने दही की मटकी तोड़ी, जिस पर पूरा परिसर जय श्री कृष्णा और हर-हर महादेव के जयकारों से गूंज उठा। इस अवसर पर भगवान को विशेष कढ़ी-चावल और माखन-मिश्री का भोग लगाकर श्रद्धालुओं में प्रसाद वितरित किया गया। इस कार्यक्रम में शहर के अनेक गणमान्य व्यक्ति, साधु-संत और भारी संख्या में श्रद्धालु उपस्थित रहे।

## राधा-कृष्ण ने भक्तों के संग खेली फूलों की होली



वरिष्ठ संवाददाता (vol)

**लखनऊ।** मितल परिवार की ओर से अमीनाबाद रोड स्थित न्यू गणेशगंज में श्रीकृष्ण छठी उत्सव धूमधाम से मनाया गया। झांकी संयोजक अनुपम मितल ने बताया कि शहर की एकमात्र डिजिटल मूविंग जन्माष्टमी झांकी में बरसाना होली का दृश्य दिखाया गया। वहीं सांस्कृतिक मंच पर राधा कृष्ण की फूलों की होली के अलावा रोहित ग्रुप ने भक्तिमय गीतों पर नृत्यों की रंगारंग प्रस्तुति दी। सांस्कृतिक संध्या का

शुभारंभ आज बूज में होली रे रसिया, होली खेले रघुवीरा अवध में... पर राधा कृष्ण रूपी बच्चों ने भक्तों के संग फूलों की होली खेल वातावरण को भक्तिमय बना दिया। 20 फीट ऊंची दही हांडी प्रतियोगिता खालसा ग्रुप की टीम ने जीता। नृत्य-गायन स्पर्धा में रिया यादव को प्रथम, परी श्रीवास्तव को द्वितीय तथा शिवांशी को तृतीय स्थान प्राप्त हुआ। श्रीकृष्ण जन्मोत्सव समिति ने नृत्य गायन स्पर्धा के विजयी बच्चों के संग सभी प्रतिभागी बच्चों, दही हांडी प्रतियोगिता के विजेता टीम को स्मृति

चिन्ह एवं पुरस्कार से सम्मानित किया। सांस्कृतिक संध्या के दूसरे चरण में रोहित ग्रुप ने गणेश वंदना, शंकरजी का तांडव, हनुमानजी का राम से बड़ा राम का नाम, राधा-कृष्ण का मयूर नृत्य पर नृत्य नाटिकाओं की मनमोहक प्रस्तुति देकर भक्तजनों को मंत्र मुग्ध कर दिया। डिजिटल मूविंग जन्माष्टमी झांकी में राधा व गोपियां श्रीकृष्ण के साथ होली के मस्ती भरे गीतों पर नृत्य कर रही है।

नृत्य करते हुए राधा कृष्ण पर ग्वाल वालों की टोलियां नरंग गुलाल उड़ाकर बरसाना की होली का आनंद ले रहे है। इस मौके पर डिजिटल मूविंग झांकियों, झांकी स्थल में खूबसूरत लाइटिंग के लिए अग्रवाल इलेक्ट्रिकल, चौक के अंकुर एवं सतीश लाइट हाउस के सतीश कश्यप, स्वचालित झांकियों के मूर्तिकार पवन चौरसिया को क्षेत्रीय पाषंद शशि गुप्ता, गिरीश गुप्ता, श्रवण अग्रवाल तथा अनुपम प्रकाश ने अंगवस्त्र एवं स्मृति चिन्ह भेंटकर सम्मानित किया।

वरिष्ठ संवाददाता (vol)

**लखनऊ।** संतान की लंबी उम्र, अच्छे स्वास्थ्य और सुखी जीवन की कामना से माताएं कई तरह के व्रत और धार्मिक अनुष्ठान करती हैं। पिठोरी अमावस्या भी ऐसा ही एक पर्व है, जिसे संतान के कल्याण और परिवार की सुख-समृद्धि से जोड़कर देखा जाता है। इस दिन 64 देवियों की पूजा करने की परंपरा है। हिंदू पंचांग के अनुसार, पिठोरी अमावस्या भाद्रपद मास के कृष्ण पक्ष की अमावस्या तिथि को मनाई जाती है। 2026 में पिठोरी अमावस्या 10 सितंबर, गुरुवार को मनाई जाएगी। इस दिन माताएं संतान की सुख-समृद्धि और दीर्घायु की कामना से व्रत रखकर 64 देवियों की पूजा करती हैं। अलग-अलग क्षेत्रों में इस पर्व को स्थानीय परंपराओं के अनुसार अलग नामों से भी जाना जाता है। महाराष्ट्र और कुछ अन्य क्षेत्रों में इससे जुड़ी लोक परंपराएं विशेष रूप से प्रचलित हैं। पिठोरी अमावस्या भाद्रपद कृष्ण अमावस्या के दिन रखा जाने वाला व्रत है। धार्मिक मान्यता के अनुसार, इस दिन माताएं अपनी संतान के अच्छे स्वास्थ्य, लंबी आयु और सुखी जीवन की कामना से व्रत करती हैं।



**पिठोरी अमावस्या का धार्मिक महत्व:** पिठोरी अमावस्या को मातृशक्ति और संतान के बीच प्रेम एवं आस्था का प्रतीक माना जाता है। मान्यता है कि इस दिन श्रद्धापूर्वक देवी-देवताओं की पूजा और व्रत करने से संतान के जीवन में सुख-शांति और समृद्धि आती है। अमावस्या तिथि होने के कारण इस दिन पितरों के लिए तर्पण, दान और प्रार्थना करने की भी परंपरा है। धार्मिक मान्यताओं में इसे परिवार की सुख-शांति और पूर्वजों के प्रति श्रद्धा व्यक्त करने का अवसर माना गया है। हालांकि, संतान की आयु या स्वास्थ्य से

जुड़े फल धार्मिक आस्था और मान्यताओं का हिस्सा हैं; इन्हें निश्चित चिकित्सकीय परिणाम के रूप में नहीं लेना चाहिए।

**पिठोरी अमावस्या की पूजा विधि:** सुबह जल्दी उठकर स्नान करें और साफ-सुथरे कपड़े पहनें। पूजा स्थान की सफाई करने के बाद संतान के सुखी, स्वस्थ और मंगलमय जीवन की कामना करते हुए व्रत का संकल्प लें। चावल या गेहूं के आटे को गूँथकर छोटी-छोटी प्रतीकात्मक प्रतिमाएं तैयार करें। इन्हें साफ चौकी पर वस्त्र बिछाकर व्यवस्थित रूप से स्थापित करें। अपनी

परंपरा के अनुसार माता दुर्गा की भी पूजन करें। देवी प्रतिमाओं पर जल अर्पित करें। इसके बाद रोली, कुमकुम, हल्दी, अक्षत, फूल और अन्य पूजन सामग्री अर्पित करें। श्रद्धानुसार चुनरी और सुहाग सामग्री भी चढ़ाई जा सकती है। पूजा के दौरान दीपक जलाएं और पिठोरी अमावस्या की व्रत कथा का श्रवण या पाठ करें। इसके बाद देवी की आरती करें और संतान के उज्ज्वल भविष्य की प्रार्थना करें। देवी को घर में तैयार किया हुआ सात्विक भोग अर्पित करें। पूजा पूरी होने के बाद प्रसाद परिवार के सदस्यों में बाँटें।

**पिठोरी अमावस्या व्रत के नियम:** माताएं अपनी संतान के कल्याण की कामना से व्रत रखती हैं। दिनभर सात्विक विचार और आचरण रखने की कोशिश करें। पूजा स्थल और घर की साफ-सफाई रखें। अपनी परंपरा के अनुसार निराहार या फलाहार व्रत किया जा सकता है। स्वास्थ्य संबंधी परेशानियों होने पर कठिन उपवास करने के बजाय चिकित्सकीय सलाह को प्राथमिकता दें। पूजा में देवी-देवताओं को श्रद्धापूर्वक भोग और प्रसाद अर्पित करें। अमावस्या के अवसर पर जस्तूरतमंदों को अन्न, वस्त्र या अपनी सामर्थ्य के अनुसार दान करना शुभ माना जाता है।













C M Y K